

CNR No.MHWR030051822022 	खटला दाखल तारीख	-	२०.०८.२०२२
	खटला नोंदणी तारीख	-	२०.०८.२०२२
	खटला निकाल तारीख	-	०७.०५.२०२६
	कालावधी	०३ व, ०८ म, १८ दि	

भाग - ' अ '

Form No. XXXII

(Title Page of the Judgment)

(Para 44 (i) of Chapter VI of Criminal Manual)

विद्यमान मुख्यन्यायदंडाधिकारी, वर्धा यांचे न्यायालयात
(पीठासीन अधिकारी - जी.व्ही.जांगडे-देशपांडे)

नियमित फौजदारी खटला क्र.६९९/२०२२
अपराध क्र.१०३९/२०२२
निशाणी क्र.५

महाराष्ट्र शासनातर्फे पोलिस ठाणे अधिकारी,
पोलिस ठाणे वर्धा शहर, ता व जि. वर्धा.

सरकार पक्ष**विरुद्ध**
शेख अफरोज शेख नासीर,
वय अंदाजे ३१ वर्षे, कामधंदा: मजुरी,
राह. तारफैल, वर्धा, ता. व जि. वर्धा.

आरोपी

=====

सरकार पक्षातर्फे सरकारी वकील

-

श्री.एस.एम.दुंगे

आरोपीतर्फे वकील

-

श्री.पी.एस.मानसाता

=====

भारतीय शस्त्र अधिनियमाचे कलम ४ सह कलम २५ प्रमाणे दोषारोप.**भाग - ' ब '****(Para 44 (ii) of Chapter VI of Criminal Manual)**

१	गुन्हा घडल्याचा दिनांक	२१.०७.२०२२
२	प्रथम खबर अहवाल दिनांक	२१.०७.२०२२
३	दोषारोप पत्र दाखल झाल्याचा दिनांक	२०.०८.२०२२
४	दोषारोप निश्चिती दिनांक	०७.०९.२०२६
५	पुरावा सुरु झाल्याचा दिनांक	२८.०४.२०२६
६	न्यायनिर्णय राखीव केल्याचा दिनांक	०७.०५.२०२६
७	न्यायनिर्णयाचा दिनांक	०७.०५.२०२६

आरोपीचा तपशील

आरोपीची श्रेणी	आरोपीचे नांव	अटक दिनांक	जामीन दिनांक	गुन्ह्याचे कलम	निर्दोष किंवा दोषी	शिक्षा सुनावली	बंदीवान म्हणून असलेला कालावधी फौजदारी प्रक्रिया संहिता कलम ४२८ प्रमाणे
१	शेख अफरोज शेख नासीर	२१.०७.२०२२	२९.०७.२०२२	भा.श.अ. कलम ४ सह कलम २५ अन्वये	निर्दोष	निर्दोष	---

भाग - ' क '**(Para 44 (iii) of Chapter VI of Criminal Manual)****LIST OF PROSECUTION/DEFENCE/COURT WITNESSES**

अ. अभियोग पक्ष -

अनु.क्र.	साक्षीदारांची नावे	निशाणी	पुराव्याचे स्वरूप
१	राहुल श्रावण नगराळे	नि.क्र.४	घटनास्थळ/जप्ती पंच

ब. बचाव पक्षाचे साक्षीदार जर असतील तर -

अनु.क्र.	नावे	निशाणी	पुराव्याचे स्वरूप
---	---	---	---

क. न्यायालयीन साक्षीदार असतील तर -

अनु.क्र.	नावे	निशाणी	पुराव्याचे स्वरूप
---	---	---	---

न्यायालय निशाणी कागदपत्रांची यादीड. अभियोग पक्ष -

अनु.क्र.	कागदपत्रे	निशाणी क्र.
१	घटनास्थळ पंचनाम्यावरील सही	P1/PW1

इ. बचाव पक्ष -

अनु.क्र.	कागदपत्रे	निशाणी क्र.
---	---	---

ई. भौतिक वस्तु -

अनु.क्र.	भौतिक वस्तु क्रमांक	तपशील
---	---	---

न्यायनिर्णय

(दिनांक ०७.०५.२०२६ रोजी पारीत)

सदरचा खटला आरोपीविरुद्ध भारतीय हत्यार कायद्याचे कलम ४ सह कलम २५ अन्वये चालविण्यात आला.

सरकार पक्षाचे थोडक्यात कथन खालीलप्रमाणे -

२. दिनांक २१.०७.२०२२ रोजी पोलीस शिपाई संजय पंचभाई ब.क्र.६५६ हे सकाळी ८.०० ते रात्री ८.०० या कालावधीत पोलीस स्टेशन वर्धा शहर येथे ड्यूटीवर असतांना फिर्यादी नामे हिना परवीन शेख अफरोज हिने फिर्याद दाखल केली की अदखलपात्र गुन्हा क्र.७५१/२०२२ कलम ५०४, ५०६ भा.दं.वि. व गुन्हा क्र. १०३५/२०२२ कलम २८५ भा.दं.वि. मधील आरोपी शेख अफरोज शेख नासीर हा आपले मोहल्ल्यातील आम रस्त्यावर सार्वजनिक ठिकाणी हातामध्ये धारदार खुला चाकू घेवून येणा-या जाणा-या लोकांना शिवीगाळ करून लोकांमध्ये दहशत पसरवित आहे. त्यावरून त्यांनी दोन पंच बहादुर शामलाल पंचाले व राहुल श्रावण नगराळे राह. आलोडी यांना तारफेल वर्धा येथे बोलाविले. तसेच ते व नाईक पोलीस शिपाई अरविंद घुगे ब.क्र.०३७, पोलीस शिपाई शाम सलामे ब.क्र.१६५४, पोलीस शिपाई विकास मुंडे ब.क्र.१५२३ असे आरोपी शेख अफरोज याचे जवळ गेले असता आरोपी मोहल्ल्यातील आम रस्त्यावर सार्वजनिक ठिकाणी हातामध्ये खुला चाकू घेवून येणा-या जाणा-या लोकांना शिवीगाळ करून लोकांमध्ये दहशत पसरवितांना मिळून आला. त्यास पंचांसमक्ष ताब्यात घेवून त्याला पोलीस व पंचांचा परिचय देवून त्याचे पुर्ण नाव व पत्ता विचारले असता, त्याने त्याचे नाव शेख अफरोज शेख

नसीर वय वर्षे ३१, राह. तारफैल वर्धा असे सांगितले. त्यावरून आरोपीस ताब्यात घेतल्यानंतर ते पोलीस स्टेशनला परत आले. आरोपीचे सदरचे कृत्य हे भारतीय हत्यार कायदा कलम ४ दंडनिय सह कलम २५ प्रमाणे दिसून आल्याने आरोपीविरुद्ध भारतीय हत्यार कायदा कलम ४ दंडनिय सह कलम २५ अन्वये गुन्हा दाखल होणेकरीता त्याने पोलीस स्टेशन वर्धा येथे फिर्याद दिली.

३. सदर फिर्यादवरून आरोपीविरुद्ध गुन्हा क्र.१०३९/२०२२ भारतीय हत्यार कायदा कलम ४ सह कलम २५ अन्वये पोलीस ठाणे, वर्धा शहर, तालुका व जिल्हा वर्धा येथे गुन्हा दाखल करण्यात आला आणि गुन्ह्याचा तपास पोलीस शिपाई संजय पंचभाई ब.क्र.६५६ यांनीच केला. तपासा दरम्यान त्यांनी दोन पंचांना घटनास्थळी बोलाविले व त्यांचे समक्ष घटनास्थळ-जप्ती पंचनामा केला व आरोपीचे ताब्यातून एक लोखंडी धारदार चाकू जप्त केला. त्यांनी साक्षीदारांचे जबाब नोंदविले. आरोपीस अटक केली व दोन पंचांसमक्ष अटक फॉर्म तयार केला. त्यानंतर त्याने आरोपीविरुद्ध पुरावा मिळून आल्याने न्यायालयात दोषारोपपत्र दाखल केले.

४. दिनांक ०७.०१.२०२६ रोजी आरोपीविरुद्ध निशाणी क्र.२ नुसार भारतीय हत्यार कायद्याचे कलम ४ सह २५ अन्वये दोषारोप निश्चित केले. तसेच सदर दोषारोपामधील मजकूर आरोपीला त्याच्या भाषेमध्ये समजावून सांगितला. त्याने गुन्हा कबूल नसल्याचे सांगितले म्हणून सरकारपक्षाची केस पुढे चालविली.

५. आरोपीविरुद्ध अभियोग पक्षाच्या पुराव्यात गुन्ह्याशी संबंध दाखविणारी परिस्थिती

न आल्याने फौजदारी प्रक्रिया संहिता १९७३ चे कलम ३१३ प्रमाणे आरोपीचा जबाब नोंदविला नाही.

६. दोन्ही पक्षांच्या वतीने करण्यात आलेला युक्तीवाद ऐकण्यात आला. प्रकरणातील वस्तुस्थिती व सादर पुरावा यावरून खालील प्रश्न निर्णित कामी उपस्थित होतात, ज्यावरील निष्कर्ष नमूद कारणांसह पुढीलप्रमाणे देण्यात येत आहे.

क्र.	प्रश्न	निष्कर्ष
१	सरकार पक्ष हे सिध्द करतात काय की दिनांक २१.०७.२०२२ रोजी रात्री ७.३० ते ८.०० वाजताच्या दरम्यान तारफैल, वर्धा, तालुका व जिल्हा वर्धा येथे आरोपी हा लोखंडी धारदार चाकू हे शस्त्र विना परवाना बाळतांना मिळून आला व त्याद्वारे त्याने भारतीय हत्यार कायद्याचे कलम ४ सह २५ नुसार गुन्हा केला?	नाही.
२	आदेश काय?	आरोपीला निर्दोष मुक्त करण्यात येते

कारणमिमांसा

प्रश्न क्र.१ करीता :

७. अभिलेखावर सादर मौखिक पुरावा वाचला असता पंच (स.सा.१) (नि.क्र.७) याने साक्षीत असे सांगितले की दिनांक २१.०७.२०२२ रोजी पोलिसांनी त्याला पंच म्हणून तारफैल वर्धा येथे बोलाविले नव्हते. त्याने पंचनाम्यावरील सही कबूल केली आहे. परंतु त्यातील मजकूर पुर्णतः नाकारला आहे. सरकारी वकीलांनी विचारलेल्या उत्तरसूचक

प्रश्नांमध्ये दिनांक २१.०७.२०२२ रोजी पोलिसांनी त्याला तारफेल वर्धा येथे घटनास्थळ पंचनाम्याचा पंच म्हणून बोलाविले नव्हते, त्यावेळी त्याचेसोबत दुसरा पंच शामलाल पंचाले होता, घटनास्थळी गेल्यावर त्यांना दिसले की आरोपी हातात लोखंडी चाकू घेवून परिसरात दहशत पसरवित आहे, पोलिसांनी त्याचे नाव गाव विचारले असता आरोपीने त्याचे नाव शेख अफरोज शेख नासीर असे सांगितले व त्याचे ताब्यातून एक लोखंडी धारदार चाकू जप्त केला या सर्व परिस्थितीचा पंचनामा त्याचे समक्ष करण्यात आला व पंचनाम्यातील मजकूर खरा असल्याने त्याने त्यावर सही केली या सर्व बाबी साक्षीदाराने नाकारल्या आहेत. त्यामुळे सरकार पक्षाने तपासलेला एकमेव पंच साक्षीदार याने सरकार पक्षास समर्थन केले नाही. प्रस्तूत प्रकरणात सरकार पक्षातर्फे फिर्यादी तथा तपासी अधिकारी व इतर साक्षीदारांना समन्स काढण्यात आले. परंतु सदरील साक्षीदार हे साक्ष देणेकामी हजर राहिले नाही. त्यामुळे आरोपी हा दिनांक २१.०७.२०२२ रोजी तारफेल, वर्धा, तालुका व जिल्हा वर्धा येथे लोखंडी धारदार चाकू हे शस्त्र विना परवाना बाळतांना मिळून आला ही बाब सिध्द होत नाही. करीता प्रश्न क्र.१ ला मी नकारार्थी निष्कर्ष देत आहे.

प्रश्न क्र.२ करीता :

८. प्रश्न क्र.१ च्या निष्कर्षानंतर असे लक्षात येते की आरोपीविरुद्धचा गुन्हा सिध्द झाला नसून तो निर्दोष सुटकेस पात्र आहे. जप्त मुद्देमाल लोखंडी धारदार चाकू हे हत्यार असून त्याची विल्हेवाट करण्याकरीता मा. जिल्हा न्यायदंडाधिकारी वर्धा यांचेकडे पाठविणे योग्य ठरेल. करीता प्रश्न क्र. २ च्या उत्तरार्थ मी खालील आदेश पारीत करीत आहे.

आदेश

- १ आरोपी शेख अफरोज शेख नासीर याला भारतीय हत्यार कायद्याचे कलम ४ दंडनिय सह कलम २५ अन्वयेच्या दोषारोपातून फौजदारी प्रक्रिया संहिता कलम २४८(१) नुसार निर्दोष मुक्त करण्यात येते.
- २ आरोपीचे जामीनबंध मुक्त करण्यात येते.
- ३ जप्त मुद्देमाल लोखंडी धारदार चाकू अपिल कालावधीनंतर मा. जिल्हादंडाधिकारी, वर्धा यांच्याकडे विल्हेवाटीकरीता पाठविण्यात यावा.
- ४ फौजदारी प्रक्रिया संहिता कलम ३६५ नुसार न्यायनिर्णयाची प्रत मा.जिल्हादंडाधिकारी यांच्याकडे पाठविण्यात यावी.

(जी.व्ही.जांगडे-देशपांडे)

दिनांक ०७.०५.२०२६

मुख्य न्यायदंडाधिकारी, वर्धा

CERTIFICATE

I affirm that the contents of this P.D.F file are same word for word as per original order.

Name of steno	:	S.V. Made Gr.II
Court Name	:	Ct. of Chief Judicial Magistrate, Wardha
Judgment Date	:	07.05.2026
Dictated on	:	07.05.2026
Typed on	:	07.05.2026
Checked & Signed by Presiding officer on	:	07.05.2026
Uploaded on	:	07.05.2026